


Çykabilmedim

Category: Goşgular, Kitapcy, Sözler

написано kitapcy | 23 января, 2025

Çykabilmedim ÇYKABILMEDIM



Yşk söwdasyna başymy goşup,
Gara gözleriñden çykabilmedim.
Göwün ganatlanyp, ýüregim joşup,

Soňra sözleriňden çykabilmedim.
Söýgi synag eken, ykbal ýollady,
Herne umyt gunçasyny ýolmadyň,
Ömrüňe birikdi ýaşlyk ýollarym,
Ýörän yzlaryňdan çykabilmedim.

Durşuna seniňki erkim, ygtyýar,
Saçlaryňa çümüp bolsam bagtyýar,
Sazyňa oýnasam, köňül ýagty bor,
Çalan sazlaryňdan çykabilmedim.

Duşuşyk kalba – gül, aýralyk – tiken,
Yşk derdini biler bu derdi çeken,
Gujagyň ýazlaryň mesgeni eken,
Ýazym, ýazlaryňdan çykabilmedim.

Çüwdi bagtym, kalbym kalbyňa kybap,
Ataşly bakyşdan by kalbym kebap,
Yşkym demim barka hiç gitmez sowap,
Uzum, näzleriňden çykabilmedim.

* * *

Ýaz duýgusyn gorjalan,
Aşyk-mağşuk nowjuwan,
Gözden-dilden duwlandy,
Şaýol çepe towlandy...
Ünji getirmän küye,
Gyz gaýdyp geldi öye.
Zülpünden sypal gaçdy,
Açdy, ah, syryń açdy...

* * *

Düýşümde men seni gördüm gaýykda,
Deňizde ýüzýärdiň, gülüm, täk özüň.
Meni näçe aýyplasaň aýypla,
Biterden çökderdir ýarasy sözüň.

Men durun kenarda, barýaň daşlaşyp,
Ak gollaryň bilen gaýgy kürekläp.
Ham-hyýala, öýke-kinä baş goşup,
Ýasaýas müň derdi ýürege ýükläp.

Men aýdyp bilmedim sözüň aýygyn,
Didämi tor eýläp ajap meñize.
Birden agyp gitdi, gülüm, gaýygyň,
Özümi sal edip, zyñdym deñize.

* * *

Niçe ýyllar geçdi?
Sataşmadyk biz,
Uçup gitdik bir-biregiň gözünden.
Görmek umydymy ýitirmedim hiç,
Barlygymy biliп ýeriň yüzünde.

Garrapsyň, keýigim,
Garrapsyň kemsiz,
Görmän görseň, äsgär bildirýän eken.
Menem ýaş däldirin,
Añansyň herhal,
Ahwala düşüner yşk derdin çeken.

Herimiz bir ýurtdan çykmadyk bolsakn
Dide bilen bir-biregi söýerdik.
Ýa bolmanda bir-biregiň garranyň
Gijiräjik, gijiräjik duýardyk...

Aşyrguly BAÝRYÝEW. Goşgular